

Abdalyň oýy

Category: Goşgular, Kitapcy

написано kitapcy | 26 января, 2025

Abdalyň oýy ABDALYŇ OÝY



Ýoklugyň ýoklugy,
gadryn bildirýär,
barlygyň barlygyn.
Giňlik syzdyrýar,
darlygyn darlygyň,
epgek garlygyň,
töklük "arlygyň",
meslik armagyň,
gitmek galmagyň...
Göweçde erän zer,

alyndan syrygan der,
süýekden doly Ýer,
gazylan-gazylmadyk gör,
adalat hem zulum, zor...
Bize näme aýdýar,
syrdan püre-pür dünýä?!...
Ýorubilmän ýanýa,
ýürek...
Oň näsine gerek?
Barmy bir derek,
Pelek!
Kalbyny kirşen basan abdal,
Aňzaga lukma, zowwama gaýsar,
Jebrana hemdem, Harysa ýoldaş,
Barýar ol nirä?
Pellesi daş,
ýoly mübtela,
tobasy tekepbir,
pygany pakyr,
hijrany müdim...
Çaňlara boýalan, hyrkasy gadym.
Wysaly ýormak,
ýoklugyn ýoklugyň,
barlygyň barlygyn...
Demsalym görmek,
didaryn,
Görkli Taňryň...
Nämeler samraýarsyň,
syrdan püre-pür dünýä?!...
Ýorubilmän ýanýa,
ýürek...
Oň näsine gerek?
Barmy bir derek,
Pelek! Goşgular